

ናይ ቁርስና በረኸት

በስመ ኣብ ወወልድ ወመንፈስ ቅዱስ ኣሉዊ ኣምላክ ኣሜን

ሻድሻይ ሰሙን ገብርኤር መጋቢት 25/2003 ዓ.ም.

ካብ ዓቢይ ጾም ሻድሻይ ሰንበት ገብርኤር ይበሃል። ኣብዚ ሰንበት ካብ ዋይማ ጀሚሩ ዝዝመር ጾም ድጓ "ገብርኤር ወገብር ምእመን ገብር ዘኣሥመር ለእግዚአ፡ ንጎይትኡ ዘተጎሰ እሙን ርህሩህ ኣገልጋሊ እዩ። ገብርኤር ወገብር ወምእመን ዘበዉትድ ምእመን ኮነከ ዲብ ብዙኅ እሰይመኮ፡ ብውሑድ ተኣንሚካ ኢኻኻም ኣብ ልዕሊ ብዙሉ ክሾመክ እዩ።" ዘበምልክናክ ሠናዩ ገብርከ ብጹዕ ኣንተ ገብርኤር።

ዘይረከቦ እግዚአ በምግባረ ሠናይ ወይሰይም ዲብ ኩሉ ንዋዩ ፡ ለኣግብርት ግዕዛን ለማሃይምናን ሰላም ዛቲ ዕለት ሰንበተ ክርስቲያን፡ እዛ ዕለት ሰንበተ ክርስቲያን ንኣገልገልቲ ነጻነት ንምእመናን ሰላም ኣያ። ኩነ ከመ ኣግብርት ንሬን ወከመ ኣግብርተ ክርስቶስ ምእመናን ኣለ ይጸንሑ እግዚአሙ እስከ የኣቱ እምኩብካብ ዘበሰማያት፡

እምበኣር ከምቶም ሕያዎት ኣገልገልቲ ናብታ ኣብ ሰማያት ዘለ መንግሥቲ እግዚአብሔር ክሳብ ዝኣትዉ ጸኒሶም ዘገልግሉ ኣገልገልቲ ክርስቶስ ኩኑ።

ጹሙ ጸልዩ ከመ ኣግብርት ተቀነዩ ፡ ጹሙን ጸልዩን ከም ርህሩህን ኣገልግልቲ ንእግዚአብሔር ተግዝእዎ ብምባል ጎይታናን መድኃኒናን ኢየሱስ ክርስቶስ ናይ ካህናትን ምእመናንን ናይ ጽድቕ ስራሕ በቲ ርህሩህ ኣገልጋልን ናይ ሓጢአትን በደልን ስራሕ በቲ ክፉእ ኣገልጋሊ ብምምሳል ኣብ ወንጌሉ ዘምሃረሉ ብሓፈሻ ናይ ጸድቃንን ሓጥኣንን ምሳሌ እንናጠቀስ ስለዝዝመር ገብርኤር ተባሂሉ።

ምስባክ

**ከመ እንግር ፈቓድክ መክርኩ ኣምላኪያ
ወሕግክኒ በማእከለ ክርሥዩ
ዜኖኩ ጽድቅክ በማኅበር ዐቢይ**

ኣምላኸይ ፍቓድካ ንምግባር ባህረ ኣሎኒ
ሕግኻ ውን ኣብ ውሽጢ ልበይ

ብጽድቕኻ ከም እተድሕነና ኣብቲ ጉባኤ ሕዝብኻ ኣበሰርኩ።መዝ 39፡8

ምንባባት

2ጢሞ 1፡1-15 1ጴጥ 5፡1-11 ዓ.ሐ 1፡6-8 ማቴ 25፡14-36

ተስፋ

“ጎይታ ስለ ተስፋ ቃሉ ኣይድንጉን እዩ” (2ጴጥ. 3፡-9)

ተስፋ ማለት ካብ ትማሊ ሎሚ ካብ ሎሚውን ጽባሕ ሰናይ መዓልቲ ንክኾነልካ ብሃንቀውታ ምጽባይ ማለት እዩ። ተስፋ ዘይብሉ ሰብ ሕይወቱ ባዶ እዩ። ሰብ ኣብ ክርስቲያናዊ ሕይወቱ ኩሉ ኣቲ ዝደልዮ ዘበለ እግዚአብሔር ንኸህቦ እነዳተጸበዩ ነቲ ዘይረከ ነገር ተስፋ ይገብር። **ሮሜ 8፡-24-25** “ብተስፋ ኢና ዝደሓንና።” ነቲ ዝረከ ተስፋ ምግባር ተስፋ ኣይኮነን ነቲ ዝረከ ተስፋ ዝገብርክ መን ኣሎ፡-ነቲ ዘይንርእዮ ተስፋ እንተገበርናዮ ግና ብትዕግስቲ ንጽበዮ” ተስፋ ምግባር ንእምነትና ጽንዓት ይህቦ፡ ተስፋ ምቕራጽ ከኣ ብእምነት ናይ ዘይምንባር ሕይወት የርእዩና። ተስፋ ዝቐረጸ ሰብ ንሂወቱ በየናይ ኣንፈት ከመርሓ ከምዘለዎ ኣይፈልጥን እዩ፡ ብናይ ዝእርኢሉ ሓሳብን ስምዒትን ተመሪሑ ዝጎፃዝ ሰብ ናብርኡ ዝተመሰቐቐለን ዝተሓላለኸን ብማዕበል ኣትድፋእ መርከብ ይመስል። ግናኸ እቲ ብተስፋ ዝገብር ክርስቲያን ናይ መከራ ግዜ እንተኾነውን ከይተፈለጦ እዩ ዘሕልፎ። ምክንያቱ ኩሉ ግዜ ክርስቲያናት በቲ ዘይልወጥ ናይ ኣምላኸ ተስፋ ዝተመልኡ ስለዝኾኑ።

ተስፋ ዘለዎም ሰባት ብዝተፈጠሩ ነገራት ከይተጨነቑ ናይ ሎምን ናይ ዝሓለፈ እንዳረሰዑ ናይ ጽባሕን ናይ መጻእን ብተስፋ ኣሳሊሮም ዝርእዩ እዮም።

እቲ ብጣዕሚ ዘሕዘን ከኣ እቶም ኣብ ውሽጢ ናይ'ዚ ተስፋ ሕይወት ዘይነብሩ ሰባት ከምታ መራሒ ዘይብላ መርከብ እሞ ኣብ ልዕሊ ባሕሪ ኮይና ናብዘን ናብትን እናበለት ትወዛወዝ እሞ እዞም ሰባት እዚአቶም ከኣ ናብዘን ናብትን እናበሉ ግዚእም ብከንቱ ምሕለፎምዮ።ሰብ ብእምነት ምስዝነበር ሓይሊ ይህልዎ፣ ብተስፋ ምስ ዝጸንዕ ድማ ይብርትዕ።

ካብዚ ቀጺልና ብእምነቶም ጸኒዖም እምነቶም ዝተፈጸመሎምን ከም ጸድቂውን ዝተቆጸረሎምን ቅዱሳን አቦታት ንርኢ።
አቦና ኣብርሃም፡- ኣብርሃም ወዲ ሚእቲ ዓመት ኣቢሉ ስለዝነበረ ከወልድ ከምዘይክእልን ሳራውን ኣሪጋ ማህጻና ከምዝሞተ እንዳረአየ እምነቱ ኣየጉደለን እኳ ደኣ ብእምነት እንዳበርተዎ ንኣምላኹ ክብሪ ሃቦ፣ እንበር በቲ ኣምላኹ ዝሃቦ ተስፋስ ኣይተጠራጠረን ስለዚ ኸኣ እምነቱ ንጽድቂ ተቐጽረሉ።(ሮሜ 4፡-19-22)

አቦና ኣብርሃም ንሓንቲ ሰከንድውን እንተኾነ ንእግዚአብሔር ብምእማን ናይ ተስፋ ቃሉ ይፍጸም ድዩ ኣይፍጸምን ኢሉ ኣብ ቃሉ ኣይተጠራጠረን። መብዛሕትኡ ግዜ ንሕና ልብና ብምጥርጣርን ኣእምሮና ድማ ሕልኸላኽ ብዝበዘሐ ሓሳብ ከመልኦ ከሎ ተስፋና ዝጸልመተ ሾይኑ ይርአየና ምኽንያቱ ልብና ምሉእ ብምሉእ ኣብ እግዚአብሔር ስለዘይኣመነ እዩ። ግናኽ ተስፋ ኸይቆረጽናን ከየጉረምረምረናን ወትሩ ንዘለና ተስፋ እንዳተጸበና ብእምነት እንዳተኣዘዘናን ከንነብር እንተኾይንና ከይሞትና “ሰማእት” ኮይና ማለት ኢና። እወ እግዚአብሔር ንፍጥረታቱ ዝሃቦ ተስፋ ግሩም ተስፋ እዩ ኔሩ። ወልሓደ ኣብ ዘይንርእየሉ ምድረ ቦዳውን እንተኾነ ካብ ከውሒ ማይ እንዳፈልፈለ ዘስቲ፣ ካብ ሰማይ ከኣ መና እንዳውረደ ዝምግብ እዩ። እዚ ሾይኑ ከብቅዕ ግና ሎሚ ናይ ዝሕር ርእስና ሓይልን ጥብብን እንዳተጠቀምና ብዙሕ ንገደ ኣለና፣ ግናኽ ጉያና ከይሰለጠና ምስ እንተርፍ ብናይ ዝሕር ርእስና ጸዕርን ምስትውዓልን ብዙሓት ኣዝማድ ከንፍሪ ንፍትን እቲ ካብኡቶም ዝተጸበናዮን ተስፋ ዝገበርናዮን ምስ እንስእን ከኣ ናይ ባዶነትን ናይ ተስፋ ምቕራጽ ስምዒትን ይስምዓና። ተስፍኡ ኣብ እግዚአብሔር ዝገበረ ወይ ዝጸነዐ ክርስቲያን ግና ንእግዚአብሔር ይዛረብ እንበር ኣብ ልዕሊ ዝፍጠሩ ሽግራት ኣይጭንቆን እዩ።

ኣብ ተስፋ ሕይወት ዝነበረ ነብዩ ዳዊት ብዛዕባ እዚ ክሃረብ ከሎ “ኣብ ኣምላኽ ተወኪሊ ኣለኹ እም ኣይፈርሕን እዩ ሰብ ከ እንታይ ከይገብረኒ”(መዝ 56፡-11) ብምባል ዋላ’ኳ ተስፋ ዘቐርጽ ነገር ምስ ዘጋጥመናን ናይ ሕይወት ተስፋ ምስዝጸልምተናን ምስ ዘጨንቀናን ተስፋና ኣብ እግዚአብሔር ክንገብር ኣለና። “ተሓሊሉና ኣብ ወሰን ምድሪ ናባኻ ኣእዌ ኣለኹ ናብቲ ጽኑዕ መዕቆቢ ውሳይ ከመይ ንስኻ መዕቆቢየይ ካብ ገጽ ጸላኢ ጽኑዕ ግምቢ ኢኻ ኣብ ድንኳንካ ንሓዋሩ ከምዝነበር ኣብ ጽላል ኣጽናፍካውን ከምዝዕቆብ ክትገብረኒ እልምነካ ኣለኹ” ብምባል ናይ እግዚአብሔር መጋቢነት ይገልጽ። መዝ 61፡-2-4

“ፍቓድካ ፈጸምና ተስፋና ኣባኻ ንገብር ኣሎና ባህግና ንስኻ ጥራይ ኢኻ” (ኢሳ 26፡-8) እወ እግዚአብሔር ንሕና ካብ እንኣሰቦ ንላዕሊ ሓሳብ ኣለዎ ናትና ሓሳብ ህውከት ሽግር ዘለዎ ሓሳብ እዩ። እግዚአብሔር ንደቂ ሰባት ዝሓሰቦ ሓሳብ ግና ናይ ሰላም ሓሳብ እዩ።

ናይ እግዚአብሔር ተስፋ ከምቲ ዓለም እትብሎ ዝተሰቐለ “ባኒ” ዘይኮነስ ንዓለም ዘንቀሳቐስ ሓይሊ እዩ። ተስፋ ማለት ከምቲ ኣብ ሰባት ዘሎ ክፋእ ነገር ዘይኮነስ ንጽብቅ ነገር ፈልዩ ዘመልከት ስምዒት እዩ።ተስፋ ምቕራጽ ማዕጺታት ከዓጽወልና ከሎ፣ ብክርስቶስ ተስፋ ምግባር ግና ንምዕጺታት ከፊቱ ንነገራት ወለል ኣቢሉ የርእየና።

“እቶም ብሕይወት ዝተረፉ ኣብ ከባቢኹም ዘለዉ ሕዝቦታት ከኣ ኣነ እግዚአብሔር ንዝፈረሰ ከምብሓድኸ ከምዝሃንጽ ንዝፈረሰ ከምዝተከል ክፈልጡ እዮም። ኣነ እግዚአብሔር ተዛሪብ ኣለኹ ክገብር ድማ እዩ” ከኣ በለ።(ሕዝ 36፡-30)

ተስፍኡ ኣብ እግዚአብሔር ዝገብረ ሰብ ምስጉን እዩ። ኣብ እግዚአብሔር ዘይኣመነ ልቢ እዩ ብዝኾነን ዘይኮነን ዘንጸርጸር ከምዚ ዝዓይነቱ ሰብ ድማ ንዘይተገብረሉ ጥራይ ብምቐጻር ዘማርር ንዝተገብረሉ ብምሕሳብ ከኣ ዘየመስግን ንግዚያዊ ሽግራት ብተስፋ ክጸብ ዘይክእል ተስፋ ቆራጺ እዩ። ብመንፈሳዊ ሕይወትና ንቃል እግዚአብሔር ምንባብን ምምሃርን ምስ እንቐርጽን፣ ጸምን ጸሎትን ምስ እንገድፍን ከመይ ጌርካ ብተስፋ ከምዝገበር ኣይንፈልጥን ኢና። “ኣባይ ሰላም ምእንቲ ክትረክቡ እዚ ነገርክኹም ኣብ ዓለም መከራን ጸበባን ኣለኩም እንተኾነ ኣገኹም ኣነ ንዓለም ስዕሪያ እዩ።”(ዮሐ16፡-33) (ራእ21፡-3-4) “ደጊም ማህደር ኣምላኽ ምስ ሰብ ኮነ ምስእቶምውን ክነብር እዩ እቲ ቀዳማይ ሓሊፉ እዩም ድሕሪ ደጊም ሞት ኣይክኸውንን እዩ። እቲ ቀዳማይ ሓሊፉ እዩም ድሕሪ ደጊምውን ሓዘን ወይ ኣውያት ወይ ጸዕሪ ኣይክኸውንን እዩ። ድሕሪ ደጊምውን ሓዘን ወይ ኣውያት ወይ ጸዕሪ እይክኸውንን እዩ” ክብል ሰማዕኩ። ግናኽ እግዚአብሔር እዚ ኢሉ ክብቅዕ ንምንታይ እዩ ኣብዛ ዓለም እዚኣ ፈተናን መከራን ዘሎ።

“ትዕግስቲ ንኸምህረና”

ትዕግስቲ ንውቅያኖስ የድርቕ ንጎቦታት ከኣ በኒኖም ከምዝጠፍኡ ይገብር ብትዕግስቲ ዝተጸበየ ሰብ ኩሉ ናብኡ ይመጽእ። እስከ ካብዚ ቀጺልና ታሪኽ ናይቲ ንናይ ሰይጣን ሓሶትን ተንኮልን ብትዕግስቲ ኣሕፊሩ ካብ እግዚአብሔር በረኽትን ዝረኸበ ዓቢ ናይ ትዕግስቲ መምህር ኣቦና ጸድቕ ኢዮብ ንመልክት።

- 1. ንብረቱ ስኢኑ ምዕ 1፡-13-17
- 2. ደቂ ስኢኑ ምዕ 1፡-18-19
- 3. ጥዕንኡ ስኢኑ ምዕ 2፡-4-6

ሓዋርያ ቅዱስ ያዕቆብ ብዛዕባ ኢዮብ ክሃረብ ከሎ “እነሆ ነቶም ክሳብ መወዳእታ ዝተዓገሉ ብጹዓን እዩም ንብሉም ኣለና ብዛዕባ ትዕግስቲ ኢዮብ ሰሚዕኩም ኣለኹም ነቲ እግዚአብሔር ኣብ መወዳእታ ዝገበረሉ ደበሰውን ርኢኹምም ኣለኹም።ከመይ እግዚአብሔር ለውሃትን ምሕረትን ዝመልኦ እዩ። (ያዕ5፡-11) ክብል የረድኣና።።

ንሕና ሕዝብ ክርስቲያን ኣብ ሕይወትና ክንርድኡ ዘይከኣለና ነገር እንተሎ ኩሉ እቲ እግዚአብሔር ዝሰርሖ ስራሕ ብናቱ ግዜን ሰዓትን ምዃኑ ዘይምፍላጥና እዩ።

ንምንታይ ንኸውን ምጽባይ ዝሰኣነና?

❖ ናይ እግዚአብሔር ግዜ ብርግኣት ስለዝጓዳዝ፡- ስጋዊ ሰብ ትዕግስቲ ካብ ምስኡን ዝተላዕለ ብናይ ዝኣለ ርእሱ ሓሳብ ተታሒዞ ስለዝሰርሖ ናይ ምጽባይ ሕይወት ፈጸሙ ኣይፈልጥን እዩ። ብናቱ ግዜን ሓሳብን ምስራሕ ማለት ከኣ ናይ እግዚአብሔር ፍቓድን ስራሕን ነዲፍካ ኣቋራጺ መገዲ ምጥቃም ማለት እዩ እዚ ድማ ክምቲ ብታህዋኽ ምስ ገመድ እናተጓተተ ናብ ገደል ዝኣቱ ሰብ እዩ።

❖ ተስፋ ስለንቐርጽ (ስለንሰልኪ) ኣብ ክርስትያናዊ ሕይወትና ዝሰልኪ ክርስቲያን ኣይዕወትን እዩ። “ሰናይ ንምግባር ኣይንሰልኪ ከመይ ተስፋ እተዘይቐረጽና እዎኑ ምስ በጽሖ ክንግጽድ ኢና።” “ካብ ቤቱ ዝኹብልል ሰብ ቤታ ሓዲጋ ክምእትኹብልል ዑፍ እዩ። ምሳ27፡-8

ካብዚ ቀጺልና ናይ ሰብ ተስፋ ምቁራጽን ናይ እግዚአብሔር መልሰን ንርኡ።

<u>ንስኻ</u>	<u>መለኮታዊ መልሲ</u>
1. ኣይካኣልን እዩ ክትብል ክለኻ	-ይካኣል ዮ.ይብለካ (ማቴ19፡-26)
2. ብጣዕሚ ደኺመ ኣለኹ ክትብል ክለኻ	-ዕረፍቲ ክህበካዮ ዮ.ይብለካ(ማቴ11.28)
3. ሓደ እኳ ዝፈተወኒ ዮብላይን ክትብል ክለኻ	-እነ ይፈተወካዮ ዮ.ይብለካ (ዮሐ፡-3-16)
4. ኩሎም ነገራት ኣይቐንጡንንዮም	-እነ ክቐንጥልካ ክሰልጠልካዮ ዮ.ይብል(ነሀ2፤20)
5. ክቐጽል ኣይካኣልን እዩ ክትብል ክለኻ	-ጸጋይ ይኣክለካ ዮ.ይብለካ (2ቆሮ 12፤-9)
6. ሓይሊ ዮብላይን ክትብል ክለኻ	-እነ ሓይሊ ክኾነካ እዮ.ይብል (ዮሐ4፡13)
7. ንነገራት ክሳልጥ ኣይካኣልንዮ ክትብል ክለኻ	-ኣብ ስራሕካ ኩሉ ሓበረ ምስኻዮ (ኢያ1፡-9)
8. ኣነ ንርእሰይ ይቐረ ክብል ኣይካኣልንዮ ክትብል ክለኻ	-ኣነ ይቐረ ክብላልካዮ ዮ.ይብለካ (መዝ 102፡-6)
9. እኹል እምነት ዮብላይን ምስትብል	-እምነት ክውሰኹልካ እዮ.ይብል (ያዕ1፡-15)
10. ጥበበኛ ኣይኮንኩን ክትብል ክለኻ	-ጥበብ ክህበካዮ ዮ.ይብል (ዶህ1፡- 5)
11. ብሕታውነት ይስምዓኒ	-ኣይከሓድገካን ዕሸሽውን ከቶ ኣይከብለካንዮ ዮ.ይብል(ዕብ13.5)

ክብል መለኮታዊ መልሲ ንዓና መፍትሒ ምዃኑ የርእየና።

ናይ እግዚአብሔር ዕላማ

"ኣነ ዝሓስበልኩም ዘለኹ ሓሳብ እፈልጥ እዩ። መጺጸምታን ተስፋን ክህበኩምሲ ሓሳብ ደሓን እምበር ሓሳብ ክፉእሲ የብለይን ኣነ እግዚአብሔር ተዛሪብ ኣለኹ።" (ኤፌ29፡-11)
 እግዚአብሔር "ምእንቲ ከንብቦ ብቐልጡፍ ነቲ ራእይ ጸሐፊ ኣብ ሰሌዳታትውን ቅረጾ እቲ ራእይ ንምዳቡ ጊዜ እዩ እቲ ዝመጸሉ ጊዜ ኹል ቀሊጢፉ ይመጽእ ኣሎ ዘርእየካ ዘለኹ ራእይ ሓቂ እዩ ብርግጽ ክመጽእ እዩ ኣይክድንጉይን ከኣ እዩ እንተደንገዮ እኳ ተጸቦዩ። (እን 2፡-2-3)

ናይ እግዚአብሔር ስቕታ ንምንታይ ኮን ይኸውን፤

እግዚአብሔር ንኹሉ ነገር ዕላማ ዘለዎ ዘለኣላማዊ ኣምላኽ እዩ ስለዚ ንሕና ኣብ ሕይወትና ናይ እግዚአብሔር ስቕታ እንተዘይተረዳእናዮ ኩሉ ጭንቁ ኸኾነና እዩ።

እግዚአብሔር ንዓለማት ፈጠሩ ዝተፈልየሉ ግዜን ሰዓትን የለን። ናይ ፍጥረታት ኣውያትውን ሸለል ዝበለሉ ዘመን የለን ስለዚ ናይ እግዚአብሔር ስቕታ ምኽንያት ኣለዎ። ንሳቶም ድማ፡-

1. እግዚአብሔር ንኹሉ ብግዚኡ ስለዘቐንዮ (ስለዘሰላሰሎ) (መከ3፡-11)
2. ነቲ ዘበለጸ ሕልፍን ትርፍን ጌሩ ክህበና ስለዝደለየ ስቕ ይብል (ኤፌ3፡-20)
3. ምምካሕ ብዝግብኡ ብኡኡ ምእንቲ ክንምካሕ (1ቆሮ1፡-30-31) ስቕ ይብል።

ዝተደገፍናዮም ሰብእዊ ፍጥረታት ፈጸሞም ክሳብ መወዳእታ ክብጽሑና ኣይክእሉን እዮም። ኩሎም ብብግዚኦም ክወድቁ እዮም። ተስፋ ዝገበርናሎም ኩሎም ምድራዊ ነገራትውን ግዚኦም ሓልዮም ዝሓልፉ እዮም። እቶም ዝተመካሕናሎም ነገራት

ምስጢፍኡን ምስ ዓነዉን ከአ ሕጂኸ ተስፋ መን እዩ? መመከሒስ መንዩ? ይብለና ናይ እግዚአብሔር ቃል ስለዚ ፍጹም መመከሒና እግዚአብሔር ምዃኑ ምስ እንዳምን ምዝራብ ይጅምር።

4. አብ ሕይወትና ክስተኻኸሉ ዝግብኡም ነገራት እንዳስተኻኸለ ስለዝኾነ ስቕ ይብል።(1ጴጥ5:-7) ንኡብነት ካብ ትዕግስቲ ንዝርከብ ሕይወት ንኸምህረና ወይ ንኸርእየና (ያዕ1:-19) እቲ ብልቢ ንሓሰቦም ብኣፍ ንዝረበም ሓዲ ክሳብ ዝኸውን ጸሎትና ብፍጹም ልቢ ምቕራብ ከምዝግብኣና ክሳብ ንፈልጥ። ኣብ ልብና ዘሎ ናይ በደል ሓሳብ ንኸነውጽእ (መዝ 65:-18)

5. ንሱ ዘይሓሰብካዮን ዘይተጸበኻዮ ክፍጽመልካ እዩም ርግእ በል ብምባል ስቕ ይብል። ኤር 33:-3 ኤፌ3:-20

6. ክገብረልካ ፍቃደይ ኣይኮነን ” ምባል ስቕ ይብል ማቴ20:-23 እዚ ኸአ ፍቓዱ ከምዘይኮነ ደኣሉ ዝገልጽ ዘሎ እምበር ንዕኡ ንምስራሕ ሓይሊ ዮብለይን ማለቱ ኣይኮነን። እግዚአብሔር ኩሉ ክገብር ዝኸእል እዩ ግና ፍቃዱ ንዘይኮነ ነገር ፈጸሙ ኣይገብርን እዩ። ምኽንያቱ ንሱ ከይፈቀደ ዝኸውን ነገር ስለዘየሎ ሓዋርያ ቅዱስ ጳውሎስ እኳ ንዝነበር ሕግም ንኸፍውሶ ናብ ጎይታ ስለስተ ግዜ ተመላሊሱ ምስ ጸለየ ጸጋይ ይኣኸለካ እዩ ተባሂሉ እዩ። 2ቆሮ 12:-9 እንደልዮ ነገራት መከራን ሞትን ዝሓዘለ ምዃኑ ፈሊጡ ፈጸሙ ኣይህበናን እዩ። ማቴ 20:-23 ምኽንያቱ ካባና ንላዕሊ ንሱ ንሕይወትና ስለዝሓሰብ ንኸይንጉዳእ ኢሉ እዩ።

7. ብዝተሰሓተ መገዲ ትጽልዩ ኣለኹም ጸሎትካ ኣስተብህል ብምባል ስቕ ይብል (ሉቃ18:-11) እቲ ኣብ ማእከልኩም ዘሎ ውግእን ባእስን ካባይ ድዩ ዝመጸእ ዘሎ ካብቲ ኣብ ማእከልኩም ኮይኑ ዝዋጋእ ዘሎ ፍትወት ስጋኹም ደ ኣይኮነን ሃረር ትብሉ ስለዘይረኹብኩም ትባኣሱን ትዋግኡን ንኣምላኽ ስለዘይለመንክም ድማ ዮብልኩምን ንፍትወት ስጋኹም ምእንቲ ከተርወዩ ኢልኩም ብክፉእ ሓሳባት ስለእትልምኑ ኣይትቐበሉን። ኣቱም ከሓድቲ ንባለም ምፍቃር ንኣምላኽ ምጽላእ ከምዝኾነዶ ኣይትፈልጡን ኢኹም እቲ ዓርኪ ዓለም ኪኸውን ዝደለ ሰብ ጸላእ ኣምላኽ ይኸውን። ያዕ4:-14

8. “ቅድስና (ንጽህና) ንዲሉካ ኣሎ” (ዕብ12:-14) ብምባል ስቕ ይብል ብናይ ቅድስና ሕይወት እግዚአብሔር ሰባት ንክንመላለሰሉ ዝፈቐድ ናይ ክርስትና ናብራ እዩ “ ኣነ ቅዱስ እየ እም ቅዱሳን ኩኑ” 1ጴጥ1:-16 ቅድስና ናይ እግዚአብሔር መፍለዩ ባህሪ ዝኾነ እግዚአብሔር ካባና ዝጸበዮ ሕይወት እዩ እዚ ናይ ቅድስና ሕይወት ምስ ዝነድለና ድማ እግዚአብሔር ክንርእዮ ኣይንክእልን ኢና።

“ምስ ኩሉ ሰብ ብሰላም ንበሩ ብዘይ ቅድስና ሓዲ እኳ ዝርእዮ የለንም ቅዱሳን ንኸትኮኑ ጸዓሩ” ይብል። ቅድስና ዘይብልና እንተኾይንና ግን ልመናና ክንቱ ምዃኑ ክንፈልጥ ኣለና።

9. ንስሓ እተዉ ንኸብል (ራእ2:-5) ስቕ ይብል ጎይታና መድኃኒና ኢየሱስ ክርስቶስ ብስጋ ተገሊጹ ምስ ተጠመቐ ናይ እግዚአብሔር መንግስተ ሰማያት ክሰብኽ ከሎ እታ ናይ መጀመርታ ስብከት “ንስሓ እተዉ” እትብል እያ ኔራ። ዮሐንስ መጥምቐውን እታ ናይ መጀመርታ ስብከቱ “መንግስተ ሰማያት ቀሪባ ኣለሞ ንስሓ እተዉ” (ማቴ3:-3-2) ብተደጋጋሚ ዮሐንስ ወንጌላዊውን ኣብ ራእ2:-3 ንኡብያተ ክርስቲያናት ዘጠንቀቐ ቃል “ንስሓ እተዉ” እናበለ እዩ ንስሓ ምእታው ማለት እንታይ እዩ? ይቅረ በለለይ ኢልካ ምጽላይ ማለት እዩ? እዚ ሕቶዚ ስለስተ ነገራት የጠቓልል እታ ናይ መጀመርታ ብፍጹም ልቢ ሓጢአትካ ምንዛዝ ቀጺሉ ከኣ ካብ ሓጢአት ምውጻእ (ምምላስ) ካብኡ ቀጺሉ ፍርያም ዝኾነ ሕይወት ምጅማር ማለት እዩ።

10. ምሳይ ተጓዳዝ (2ቆሮ 5:-20) ብምባል ስቕ ይብል። እግዚአብሔር ንስሓ እተዉ ጥራይ ዘይኮነ ምሳይ ተጓረቁ ተሰማምዑውን ይብለና እዩ። ዕርቂ ንናይ ፍልልይ ገመድ በቲኹ ንናይ ሓድነት ሕይወት ዘትርር እዩ። ብፍላይ ኣብ ምሉእ ዕድሙ ሕይወቱም ምስ እግዚአብሔር ተጓረቆም ተሰማሚዖምን ዝነበሩ ክርስቲያን ከምታ ኣብ ወሰን ዛራ እተተኸለት ኣም ፍሬኡ በብእዋኑ እትህብ ቆጽላውን ከምዘይረግፍ እዩም። “ኢዮብ እምበር ሕጂ ምስ ኣምላኽ ተፋቀር ብሰላምውን ንበር ከምዚ እንተገበርካ ጽቡቕ ክትረከብ ኢኻ” (ኢዮ22:-21)

11. ምስ ካልኣት ተጓረቐ (ሮሜ 12:-18) ብምባል ስቕ ይብል። ፍጹም ናይ ምትዕራቕ ሕይወት ማለት ምስቲ ዘይንራኦ ምስ እግዚአብሔር ጥራይ ዘይኮነ ምስቶም ንርእዮም ብጸትናን ኣዕሩኽትናን ምትዕራቕ ምስምማዕ ማለት እዩ። (1ይ.ዮሐ 4:-20)

“ኩሎም ሰብኡት ካብ ባእስን ክትዕን ርሒቓም ኣብ ኩሉ ስፍራ ቅዱሳን ኣእዳው ኣልዒሎም ክጽልዩ እደሊ ኣለኹ።” 1ይ. ጢሞ2:-8 “ንሓድሕድኩም እንተተናኺሰኩምን እንተተበላላዕኩምን ግና ንሓድሕድኩም ከይትጠፍኡ ተጠንቀቑ።” (ገሊ.5:-15) ብምባል ምስምማዕ ማለት ምስ ሰባት ሓዲ ምዃን ማለት እዩ። እዚ ከይገበርና ምስ እግዚአብሔር ተሰማሚዕና ማለት ድፍኢት ክኾነና እዩ።

12. ኣይእዘዝን ስለዝበልካ፡- (ኢሳ.1:-19-20) ብምባል ስቕ ይብል። “ሕራይ እንተበልኩምን እንተ ተኣዘዝኩምን ምድሪ እተፍርዮ ሰናይ ዝበለ ክትበልዑ ኢኹም። ምኣዘዝ እንተ ኣበኹምን እንተዓሎኹምን ግና ብሰይፍ ክትቅተሉ ኢኹም። ኣነ እግዚአብሔር ተዛሪብ ኣለኹ።” ራእ 3:-8

13. **ዘመስግን ልቢ ይሃልኹም (1ይ.ተሰ5:-17-18) ብምባል ስቕ ይብል ።** “ከየቋረጽኩም ጸልዩ ብኹሉ አመስግኑ ከመይ ኣብቲ ብክርስቶስ ኢየሱስ ዘለኩም ሕይወት ኣምላኽ ዝደልዩ እዚ እዩ” ብዙሕ ግዜ ዘጉረምርም እምበር ዘመስግን ልቢ የብልናን።

14. **ናይቲ ሓጢያተኛ ጽዋእ ክሳብ ዝመልእ” ብምባል ስቕ ይብል። (ዘፍ 6:-13) “ኣምላኽ ከኣ ንኖኅ ብሰሪ ደቂ ሰብ ምድሪ ዓመጻ መሊእ እያም ንኹሉ ሕዝቢ ክድምስሶ እዩ። እነሆ ኣነ ንዓኡም ኮነ ንምድሪ ብርግጽ ከጥፍኡም እዩ” እግዚአብሔር ንሓጥያተኛ ሰብ ድሕሪ ብዙሕ ትዕግስቲ ናይ ሓጥያቱ “ጽዋዕ” ምስ መልእክት ልዕሊ እቲ ሓጢያተኛ መቐጻዕቱ ይስንዝር ወይ ከኣ እቲ ሓጢያተኛ ክሳብ ዝስተኻኸል ስቕ ይብል ምክንያቱ ናይ እግዚአብሔር ስቕታውን መልሲ ስለዝኾነ።**

15. **“ብእምነት ስለ ዘይንጽሊ” ስቕ ይብል (ማር9:-23) ኢየሱስ ከኣ “ትኸእል እንተ ኬንካ ዲኻ ትብል ዘሎኻ ንዝእምን ኩሉ ይከእል እዩ” ማቴ21:-22 “ኣሚንኩም ብጸሎት ዝለመንክምዎ ዘበለ ከሉ ነገርውን ክትቅበሉ ኢኹም” (ማር11:-24 ዮሐ.5:-15) ይብል ።**

ስለዚ እግዚአብሔር ኣብ ልዕሊ ደቂ ሰባት ዘልዎ ሓልዮትን ሰናይ ሓሳብን ርኢና ኣለና። ብትዕግስቲ ተጸቢና ነታ ዘይትሓልፍ መንግስተ ሰማያት ተስፋ ጌርና ብጽንዓት ክንጽቦ ይግባእ። ምሕረት ናይ እግዚአብሔር ኣማላድነት ኣዴና ቅድስት ድንግል ማርያምን ተራዳእነት ቅዱሳን ኣይፈለየና። አሜን!

ወሰብሐት ለእግዚአብሔር